


مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۱۲/۱۲

سمیع الدین افغانی

زه دي درد ته تپي وایم



د «زه دي درد ته تپي وایم» تر سرلیک د ځوان شاعر نورالحق ځلاند نوې شعري ټولگه ده چې د شعر او ادب مینه والو ته يې ډالی کوي .

نورالحق ځلاند په کال ۱۳۷۲ ل کال په کوزه پښتونخوا، پېښور د مهاجرت په ديار کې سترگې نړۍ ته خلاصې کړي دي او بيا وروسته يې په خپل اصلي پلارني ټاټوبي د سموچک کلي ته چې د کابل ولايت د پغمان په سيمه کې موقعه لري هستوگنه اختيار او د خپلې دځواني سپرلي يې په خپلو کلو او بانډوکي تير کړي دي .

ثانوي زدکړې يې د سموچک په عبدالله ابن عباس عالي لېسه کې سرته رسولي او په کال ۱۳۹۶ ل کې د ننګرار پوهنتون د ښوونې او روزنې پوهنځي د اروا پوهنې له څانګې څخه په عالي درجه فارغ شوی دی .

ښاغلی نورالحق ځلاند له کوچني والي څخه د شعر او ادب سره مينه لرلې ده او همدا ليوڼۍ مينې شاعرۍ ته هڅولی چې ډيری شعرونه يې د هيواد په ورځ پانو او ميديا له لارې نشر او په مشاعرو کې دکلمه شوي دي چې د هيوادوالو د پاملرنې وړ ګرځيدلي دي .

د پاڼو شمېره: له 1 تر 3

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينګه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليږلو مخکې په خیر و لولئ

څنگه چې ومو ويل ځلاند ځوان شاعر دی چې د هغه اشعار د مینې او محبت اواز دی چې د زړه خبرې يې د شعر په بڼه راښکلي او د شعر مینه والو سره يې شریکې کړي دي .
زه دې درد ته ټپي وایم د ښاغلي ځلاند لمړۍ شعري ټولگه ده چې نوی دچاپه راوتلی ، په دغه شعري ټولگه کې د شعر د مختلفو فورمونو تر څنگ غزل ته خاصه پاملرنه شوی او همدارنگه حماسي اشعار يې هم د ستایلو وړ دي هغه د هیواد کړکيچن حالات زوروي او په خپل وطن کې اوسیدل خوښوي او وايي:

که هر څومره مصیبت دی زما خوښ دی
ژوند روان په محبت دی زما خوښ دی

دې وطن سره زما رشته د ژوند ده
که دوزخ دی که جنت دی زما خوښ دی

ومو ويل چې ځوان ځلاند په خپله شعري گلبن کې غزل ته ځانگړې پاملرنه کړې چې هغه د غزل د دوتیا په اړه داسې وايي:

ستا محبت کې مي ليدلې ده دنيا د غزل
ته مي وجود يې، ته مي روح يې، ته مي ساه د غزل

زما په ژوند پورې تړلې پښتنې محبوبې
راشه چې سترگو ته دي درکړمه رڼا د غزل

زه دې ميين، زه دې لالی، ستا لېونی د مینې
ته مي نشه، ته مي ځمار، ته مي خدا د غزل

که بیا دې مگر کړمه خالقه هيڅ پروا نه کوي
مگر د مگر نه مخکې عمر را له را د غزل

اوس هره شپه لکه عذاب د شاعرۍ تېرووم
اوس روږدی شوی يم ځلانده په گناه د غزل

ښاغلی ځلاند د کلو او باندو و سړی دی او په خپل کلیوالي ژوند ویاړي ، د خپل زړه خبره او کلیوالي مینه په خپل شعر کې داسې بیانوي:

دا ته چرته يې ننگاره کلیواله؟
زړه مي چوي له انتظاره کلیواله

زما روحه، زما ځانه، زما ژونده
زما زړه، زما دلداره کلیواله

هر سړی دی تقدس باندې تېرووخي
آن له کلي نه تر ښاره کلیواله

ستا د شونډو په جامونو کې مي غواړم
ای نشه، نشه ځماره کلیواله

ځلاند کله د حالاتو سخت کيله مند شي او خپله کيله په خپل شعري ملغرو کې داسې پيلوي:

عالم مي پرېښوده گيله مي کل جهان ته وکړه
د ځان په ځای مي د ژوندون دعا جانان ته وکړه

چې یو انسان می هم د زړه خبره نه اورېده
ځکه می ستا د جدایی کیسه باران ته وکړه

ستا د بشایست غزل می نن رقیب ته څه ووی خو؟
ما د سسپرلي د رنگینو کیسه خزان ته وکړه

هسسي بی خایه می په زخم مالګي ودورېدي
هسسي بی خایه می ژړا د کلي خان ته وکړه

ځلانده دی خلکو نفرت سره تعلق ساتلو
د محبت جامه می ځکه خپل وجدان ته وکړه

ددې شعري ټولګې یا د درد ټپو چې زه یې د درد او محبت غزلبن بولم د خپلې د مینې غم یې ژړوی او داسې وايي:

په لمبو کې را ایسار دی ورته ژارم
غم می زړه باندي امبار دی ورته ژارم

ستا د تلو نه وروسته ژوند راته عذاب دی
یو زړه چاودی انتظار دی ورته ژارم

نیمه شپه ده رایادپیری د یار غمه
زړه می تا پسي بیمار دی ورته ژارم

بی له تانه ژوند په اور کې سوخېده دي
که خزان دی که بهار دی ورته ژارم

دا وه د ښاغلي ځلانده شعری د گلبن او غزلزار څخه د مینې محبت او احساس څو بیلګې .
دیادولو وړ ده چې پدې شعري ټولګه کې د مقام، غزل ، څلوریزو ، لوبو ، بگتیبو په فورمونو کې د مینې او هیواد پالنې
شاعري کړې ده .
ښاغلي نورالحق ځلانده ته ددې شعري ټولګې د چاپ مبارکي وایم او هغه ته د لوی خدای له درباره څخه د لا بریاوو
هیله کوم .

په ډیره مینه
سمیع الدین افغاني
۲۰۱۹ - ۱۲ - ۱۰
منشن گلدبخ - جرمني